
Svaniyamadashakam

ಸ್ವನಿಯಮದಶಕಂ

Document Information



Text title : svaniyamadashakam

File name : svaniyamadashakam.itx

Category : misc, raghunAthadAsagosvAmin, stavAvalI, advice, dashaka

Location : doc_z_misc_general

Author : RaghunathadAsagosvAmi

Transliterated by : Jan Brzezinski (Jagadananda Das) jankbrz at yahoo.com and Neal Delmonico (Nitai Das) ndelmonico at sbcglobal.net

Description/comments : From Collected prayers by Raghunatha Dasa Goswami Stavavali

Acknowledge-Permission: <http://granthamandira.net> Gaudiya Grantha Mandira

Latest update : March 15, 2019

Send corrections to : Sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 25, 2021

sanskritdocuments.org



ಸ್ವನಿಯಮದಶಕಂ



ಗುರೌ ಮಂತ್ರೇ ನಾಮ್ನಿ ಪ್ರಭುವರಶಚೀಗರ್ಭಜಪದೇ
ಸ್ವರೂಪೇ ಶ್ರೀರೂಪೇ ಗಣಯುಜಿ ತದೀಯಪ್ರಥಮಜೇ .
ಗಿರೀಂದ್ರೇ ಗಾಂಧರ್ವಾಸರಸಿ ಮಧುಪುರ್ಯಾಂ ವ್ರಜವನೇ
ವ್ರಜೇ ಭಕ್ತೇ ಗೋಷ್ಠಾಲಯಿಷು ಪರಮಾಸ್ತಾಂ ಮಮ ರತಿಃ .. 1..
ನ ಚಾನ್ಯತ್ರ ಕ್ಷೇತ್ರೇ ಹರಿತನುಸನಾಥೇಽಪಿ ಸುಜನಾ-
ದ್ರಸಾಸ್ವಾದಂ ಪ್ರೇಮ್ಣಾ ದಧದಪಿ ವಸಾಮಿ ಕ್ಷಣಮಪಿ .
ಸಮಂ ತ್ವೇತದ್ಯಾಮ್ಯಾವಲಿಭಿರಭಿತನ್ವನ್ನಪಿ ಕಥಾಂ
ವಿಧಾಸ್ಯೇ ಸಂವಾಸಂ ವ್ರಜಭುವನ ಏವ ಪ್ರತಿಭವಂ .. 2..
ಸದಾ ರಾಧಾಕೃಷ್ಣೋಚ್ಛಲದತುಲಖೇಲಾಸ್ಥಲಯುಗಂ
ವ್ರಜಂ ಸಂತ್ಯಜ್ಯೈತದ್ಯುಗವಿರಹಿತೋಽಪಿ ತ್ರುಟಿಮಪಿ .
ಪುನರ್ದ್ವಾರಾವತ್ಯಾಂ ಯದುಪತಿಮಪಿ ಪ್ರೌಢವಿಭವೈಃ
ಸ್ಪುರಂತಂ ತದ್ವಾಚಾಪಿ ಚ ನ ಹಿ ಚಲಾಮೀಕ್ಷಿತುಮಪಿ .. 3..
ಗತೋನ್ಮಾದೈ ರಾಧಾ ಸ್ಪುರತಿ ಹರಿಣಾ ಶ್ಲಿಷ್ಠಹೃದಯಾ
ಸ್ಪುಟಂ ದ್ವಾರಾವತ್ಯಾಮಿತಿ ಯದಿ ಶೃಣೋಮಿ ಶ್ರುತಿತಟೇ .
ತದಾಹಂ ತತ್ಪ್ರೇಮೋದ್ಧತಮತಿ ಪತಾಮಿ ವ್ರಜಪುರಾ-
ತ್ಸಮುಡ್ಡೀಯ ಸ್ವಾಂತಾಧಿಕಗತಿಖಗೇಂದ್ರಾದಪಿ ಜವಾತ್ .. 4..
ಅನಾದಿಃ ಸಾದಿರ್ವಾ ಪಟುರತಿಮೃದುವಾ ಪ್ರತಿಪದ
ಪ್ರಮೀಲತ್ಕಾರುಣ್ಯಃ ಪ್ರಗುಣಕರುಣಾಹೀನ ಇತಿ ವಾ .
ಮಹಾವೈಕುಂಠೇಶಾಧಿಕ ಇಹ ನರೋ ವಾ ವ್ರಜಪತೇ-
ರಯಂ ಸೂನುಗೋಷ್ಠೇ ಪ್ರತಿಜನಿ ಮಮಾಸ್ತಾಂ ಪ್ರಭುವರಃ .. 5..
ಅನಾದೃತ್ಯೋದ್ಗೀತಾಮಪಿ ಮುನಿಗಣೈರ್ವೈಫಣಿಕಮುಖೈಃ
ಪ್ರವೀಣಾಂ ಗಾಂಧರ್ವಾಮಪಿ ಚ ನಿಗಮೈಸ್ತತ್ತಿಯತಮಾಂ .
ಯ ಏಕಂ ಗೋವಿಂದಂ ಭಜತಿ ಕಪಟೇ ದಾಂಭಿಕತಯಾ
ತದಭ್ಯರ್ಣೇ ಶೀರ್ಣೇ ಕ್ಷಣಮಪಿ ನ ಯಾಮಿ ವ್ರತಮಿದಂ .. 6..
ಅಜಾಂಡೇ ರಾಧೇತಿಸ್ಪುರದಭಿಧಯಾ ಸಿಕ್ತಜನನ್ಯಾ-
ನಯಾ ಸಾಕಂ ಕೃಷ್ಣಂ ಭಜತಿ ಯ ಇಹ ಪ್ರೇಮನಮಿತಃ .

ಪರಂ ಪ್ರಕ್ಷಾಲ್ಯತಚ್ಚರಣಕಮಲೇ ತಜ್ಜಲಮಹೋ
ಮುದಾ ಪೀತ್ವಾ ಶಶ್ವಚ್ಚಿರಸಿ ಚ ವಹಾಮಿ ಪ್ರತಿದಿನಂ .. 7..
ಪರಿತ್ಯಕ್ತಃ ಪ್ರೇಯೋಜನಸಮುದಯೈರ್ಬಾಢಮಸುಧೀ-
ದುರಂಧೋ ನೀರಂಧ್ರಂ ಕದನಭರವಾರ್ಭೋ ನಿಪತಿತಃ .
ತೃಣಂ ದಂತೈರ್ಧೃಷ್ವಾ ಚಟುಭಿರಭಿಯಾಚೇದ್ಯ ಕೃಪಯಾ
ಸ್ವಯಂ ಶ್ರೀಗಾಂಧರ್ವಾ ಸ್ವಪದನಲಿನಾಂತಂ ನಯತು ಮಾಂ .. 8..
ವ್ರಜೋತ್ಸನ್ನಕ್ಷೀರಾಶನವಸನಪಾತ್ರಾದಿಭಿರಹಂ
ಪದಾರ್ಥೈರ್ನಿರ್ವಾಹ್ಯ ವ್ಯವಹೃತಿಮದಂಭಂ ಸನಿಯಮಃ .
ವಸಾಮೀಶಾಕುಂಡೇ ಗಿರಿಕುಲವರೇ ಚೈವ ಸಮಯೇ
ಮರಿಷ್ಯೇ ತು ಪ್ರೇಷ್ಯೇ ಸರಸಿ ಖಲು ಜೀವಾದಿಪುರತಃ .. 9..
ಸ್ಪುರಲ್ಲಕ್ಷ್ಮೀವ್ರಜವಿಜಯಿಲಕ್ಷ್ಮೀಭರಲಸ-
ದ್ವಪುಃಶ್ರೀಗಾಂಧರ್ವಾಸ್ಮರನಿಕರದೀವ್ಯದ್ಗಿರಿಭೃತೋಃ .
ವಿಧಾಸ್ಯೇ ಕುಂಜಾದೌ ವಿವಿಧವರಿವಸ್ಯಾಃ ಸರಭಸಂ
ರಹಃ ಶ್ರೀರೂಪಾಖ್ಯಪ್ರಿಯತಮಜನಸ್ಯೈವ ಚರಮಃ .. 10..
ಕೃತಂ ಕೇನಾಪ್ಯೇತನ್ನಿಜನಿಯಮಶಂಸಿಸ್ತವಮಿಮಂ
ಪಠೇದ್ಯೋ ವಿಶ್ರದ್ಧಃ ಪ್ರಿಯಯುಗಲರೂಪೇಽರ್ಪಿತಮನಾಃ .
ದೃಢಂ ಗೋಷ್ಠೇ ಹೃಷ್ಟೋ ವಸತಿವಸತಿಂ ಪ್ರಾಪ್ಯ ಸಮಯೇ
ಮುದಾ ರಾಧಾಕೃಷ್ಣೌ ಭಜತಿ ಸ ಹಿ ತೇನೈವ ಸಹಿತಃ .. 11..
ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
ಸ್ವನಿಯಮದಶಕಂ ಸಂಪೂರ್ಣಂ .

Svaniyamadashakam

pdf was typeset on November 25, 2021

Please send corrections to sanskrit@cheerful.com

